

மறைசாட்சியின் மலைவலம்

1. தந்தை மகன் தூய ஆவியாரின் பெயராலே - ஆமென்
2. கரம் பிடித்துக் காக்கும் மறைசாட்சி தேவசகாயம் பிள்ளையே
எங்களுக்காக வேண்டிக்கொள்ளும் - 3
3. நம்பிக்கை செபம்
நம்பிக்கையற்றவர்களுக்காக தன் நம்பிக்கையின் விலையாக உயிர்தந்து, அதன் கேடயமாக விளங்கும் மறைசாட்சியே! எம் தேவசகாயம் பிள்ளையே! உம் துணை நாடி வருவோரின் கரம் பிடித்து காக்கும் இறை ஊழியரே! கண் கலங்கி நம்பிக்கையோடு உம் விசுவாசத்தை எம்மில் வளர்க்க மன்டியிட்டு செபிக்கும் உம் பாதுகாவலில் வாழும் உம் மக்களை பாரும். எங்களின் நிலை அறிந்து – துயருருவோருக்கு மகிழ்ச்சியும், உடல் நோயால் வாடுவோருக்கு உடல் நலமும், மன நோயால் வாடுவோருக்கு மன நலமும், இரக்கத்தை இரஞ்சுவோர்க்கு இரக்கமும் அளித்தருள நம் இறைமைந்தனிடம் எமக்காய் பரிந்து பேசும். உம் பரிந்துரை எங்களின் விசுவாசத்தை இன்னும் ஆழப்படுத்தட்டும். ஆமென்.
4. வாசகம் / கருத்திற்கேற்றார் போல் வாசகம்
5. சிறிய மறையுரை / வாழ்க்கை வரலாறு
6. நவநாள் செபம்
உம்மை நாடி வந்து வாடி நிற்கும் மக்களை தயவாய்க் கரம்பிடித்துகாக்கும் தேவசகாயம் பிள்ளையே! அதிசயமான துன்பங்களையும் மன துயரங்களையும் ஏற்று மக்களின் குறைதீர்க்கும் வரம் பெற்ற வள்ளலே! உமக்கு நாங்கள் நன்றி செலுத்துகிறோம். இறைவன் உமக்கு மறைசாட்சி மகுடம் கொடுத்து அலங்கரித்ததற்காக அவருக்கு நன்றியுடன் கூடிய புகழ் செய்கிறோம். அதிசயங்களின் ஆலயமே! உம் பாதம் பட்டவுடன் பட்ட மரங்களெல்லாம் புதுப்பொலிவுடன் துளிர் விட்டதுவே! பாறையும் நீர் ஊற்றியதுவே! உம் வல்லமை மிகுந்த செபத்தால் எமக்கு வேண்டிய வரத்தை நீர் பெற்றுத்தருவீர் என்ற நம்பிக்கையிலே நாங்கள் மேற்கொள்ளும் இந்த மலைவல பவனியிலே எங்களின் வேண்டுகல்கள் இறைவனின் சித்தமானால் முழுமை பெறட்டும்.

- பரளோகத்தில்
- அருள் நிறை.....
- தந்தைக்கும் மகனுக்கும்.....
-
7. மகிழ்ச்சி நிறை உண்மைகள்
 1. மறைசாட்சி கிறிஸ்தவ மதத்தை விரும்பி ஏற்றது
மூவுலகாளும் இறைவா! உம்மை போற்றுகிறோம். உம் திருமகனின் பாடுகளோடு தாமும் துன்பங்கள் பலபட்டு இறையாட்சியான மறைசாட்சி தேவசகாயம் பிள்ளையின் பரிந்துரையால் எம்மையும், இவ்வுலக மாந்தரையும் காத்தருளும். ஆமென். (ஒருமுறை)

ஒருவர் - கிறிஸ்துவின் பாடுகள் நிறைந்த உம் பாடுகளின் பரிந்துரையால்
எல் - கரம் பிடித்து எம்மையும், எம் குடும்பத்தையும் காத்தருளும்.
 2. தெளிவான கொள்கையும், அசையாத இறைப்பற்றும் கொண்டிருந்தது
 3. அஞ்ஞானத்தையும் மெய்ஞ்ஞானத்தையும் தோந்து தெளிந்தது
 4. திருவழிபாட்டிலும், திருவிருந்திலும் உற்சாகமுடன் கலந்து கொண்டது
 5. இளம் வயதில் இறைவனுக்காக துன்பப்பட தன்னையே அளித்தது

6. கிறிஸ்தவர்களுக்கான துன்பத்தை தன்னிடமிருந்து துவங்க சொன்னது
7. சிறை வாழ்வு ஏற்று துன்புறுத்தப்பட்டது.
8. துன்ப பயனத்தில் ஆர்வமாய் மறையை போதித்தது
9. கடிந்துகொண்ட காவலர்களிடம் கனிவு காட்டியது
10. முட்டிடிச்சி பாறையில் தண்ணீர் பெற்று தாகத்தை தனித்தது
11. ஆராச்சார் குழந்தைவரம் கிடைக்கச் செய்தது
12. மகோதர நோய் பெண்ணைக் குணப்படுத்தியது
13. கொடிய நோயினால் அவதிப்பட்டு இறைவேண்டலால் நலம் பெற்றது
14. இறைவனின் சாட்சியாக மறைசாட்சியாய் மரித்தது

துக்கநிறை உண்மைகள்

1. மன்னரையும் தெய்வங்களையும் இழிவுபடுத்தினார் என பழிசுமத்தப்பட்டது
 2. தனிமைச் சிறையில் அடைத்து வைக்கப்பட்டது
 3. எருக்கம் பூ மாலையோடு எருமை மீது ஊர்வலம் வர செய்தது
 4. உள்ள காலில் 30 சவுக்கடிகள் அடிக்கப்பட்டது
 5. எட்டு தாளுக்கா அதிகாரிகளின் முன்னிலையில் விசாரணை செய்யப்பட்டது
 6. கல்தூணில் கட்டி அடிக்கப்பட்டது
 7. எருமையிலிருந்து கீழே விழுந்து இழுத்துச் செல்லப்பட்டது
 8. மிளகுபானை ஆவியால் மூச்சு திணரவைக்கப்பட்டது
 9. மரப்பேழையில் அடைத்து ஏறும்புகளால் கடிக்கவிடப்பட்டது
 10. வாயில் கூடை கட்டி பாம்பு தேள் உலவ விடப்பட்டது
 11. கொதிக்கும் சுண்ணாம்பு குலையில் நிறுத்தப்பட்டது
 12. குரங்கு வளையில் அடைக்கப்பட்டது
 13. கிராத்தடியில் தூக்கிச்செல்லப்பட்டது
 14. துப்பாக்கியால் சுட்டு கொல்லப்பட்டது
8. தந்தைக்கும் மகனுக்கும் தூய ஆவியாருக்கும் மகிமை உண்டாகுக.....
9. மலைவலத்தில் நாம் வேண்டிக்கொண்ட மன்றாட்டுக்கள் நிறைவேறவும், இவ்வுலக மாந்தரின் விண்ணப்பங்கள் கேட்கப்படவும் ஜெபிப்போம். இதன் அடையாளமாக விண்ணப்பங்களை எரித்து புகை வடிவில் இறைவனிடம் சமர்ப்பிப்போம்.

தூபம் போல் என் ஜெபம் உந்தன் பாதம் சேர வேண்டும்
நேச தந்தாய் உந்தன் அருள் என்னைத் தேற்ற வேண்டும் - 4

10. இறைவன் மறைசாட்சியின் பரிந்துரையால் நம் விண்ணப்பங்களை ஏற்றார் என்ற நம்பிக்கையில் ஆண்டவருக்கு நன்றி வாழ்த்துவோம்.
பரலோகத்தில்.....
அருள் நிறை.....
தந்தைக்கும்
11. ஆண்டவர் உங்களோடு இருப்பாராக. உம்மோடும் இருப்பாராக
12. இறுதி ஆசீர்
(வலது கரத்தை நீட்டி) மறைசாட்சி தேவசகாயம் மன்றாட்டினால் ஆண்டவராகிய இயேசு கிறிஸ்து உங்களை பாதுகாக்க உங்கள் நடுவிலும், உங்களைக் காப்பாற்ற உங்களுக்குள்ளும், உங்களுக்கு வழிகாட்ட உங்களுக்கு முன்னும், உங்களுக்கு காவலாயிருக்க உங்களுக்கு பின்னும், உங்களை ஆசீர்வதிக்க உங்கள் மேலும் இருப்பாராக. தந்தை மகன் தூய ஆவியாரின் பெயராலே – ஆமென்.
(தீர்த்தம் தெளித்தல்)
13. இறுதிப்பாடல்